

विभागाच्या विविध ई-गव्हर्नन्स
प्रकल्पांकरीता आयुक्त, शिक्षण, पुणे यांचे
कार्यालयास निधी वितरीत करणेबाबत

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: ई-गव्हर्नन्स-०२२४/प्र.क्र.१/संगणक
मादाम कामा रोड, हुतात्मा राजगुरु चौक,
मंत्रालय, मुंबई - ४०० ०३२.
दिनांक:- ३१ मार्च, २०२५

वाचा :-

- १) उद्योग, ऊर्जा व कामगार विभाग, शासन निर्णय दि.०१.१२.२०१६ व दि.२४.०८.२०१७.
- २) प्रकल्प अंमलबजावणी समिती बैठकीची बैठक दि.११.०३.२०२५.

प्रस्तावना :-

शालेय शिक्षण व क्रीडा विभागांतर्गत विविध ई-गव्हर्नन्सचे प्रकल्प राबविण्यात येत असतात. ई-गव्हर्नन्स कार्यक्रमांतर्गत महाराष्ट्र स्वयंअर्थसहाय्यित शाळा (स्थापना व विनियमन) अधिनियम २०१२ अंतर्गत शाळा मान्यतेकरीता अर्ज करण्याकरीता ऑनलाईन संगणकीय प्रणाली कार्यान्वित करणे, M/s ESDS Software Solutions Ltd. या कंपनीकडून ई-गव्हर्नन्स प्रकल्पांकरीता क्लाउड सर्विसेस उपलब्ध करून घेणे, ई-गव्हर्नन्स प्रकल्पांबाबत तांत्रिक सल्ला घेण्याकरीता नियुक्त करण्यात आलेले अतिरिक्त दोन सल्लागार यांचे मानधन अदा करणे अशा प्रस्तावांस दि.११.३.२०२५ रोजीच्या प्रकल्प अंमलबजावणी समितीच्या बैठकीमध्ये मान्यता देण्यात आली आहे. तसेच, आयुक्त, शिक्षण, पुणे यांच्या दि. १८.३.२०२५ रोजीच्या पत्रान्वये ई-गव्हर्नन्स कामासाठी करार पध्दतीने नियुक्त सेवानिवृत्त अधिकारी यांच्या पारिश्रामिक शुल्क अदा करणे व सीडॅककडून ई-एसएमएस सेवा घेणे यांकरीता निधी वितरीत करणे अशा प्रस्तावाच्या अनुषंगाने आवश्यक निधी आयुक्त, शिक्षण, पुणे यांना वितरीत करावयाची बाब शासनाच्या विचाराधीन होती.

शासन निर्णय:-

१. शालेय शिक्षण व क्रीडा विभागांतर्गत विविध ई-गव्हर्नन्सचे प्रकल्प राबविण्यात येत असतात. त्यापैकी पुढील तक्त्यात नमूद करण्यात आल्यानुसार निधी वितरीत करण्यास शासन मान्यता देण्यात येत आहे.

क्र.	निधीचे प्रयोजन	आवश्यक निधी (रु.)
१	महाराष्ट्र स्वयंअर्थसहाय्यित शाळा अधिनियम २०१२ अंतर्गत शाळा मान्यतेकरीता अर्ज करण्याकरीता ऑनलाईन संगणकीय प्रणाली कार्यान्वित करणे याबाबत NYSA Communications Pvt. Ltd. या संस्थेसमवेत केलेल्या करारनाम्याच्या अनुषंगाने निधी वितरीत करणेबाबत.	१,२१,५०,४२१
२	M/s ESDS Software Solutions Ltd. या कंपनीकडून ई-गव्हर्नन्स प्रकल्पांकरीता क्लाउड सर्विसेस उपलब्ध करून घेण्याकरीता आवश्यक निधी उपलब्ध करवून देणेबाबत.	४,२८,३३,४२७

३	ई-गव्हर्नन्स प्रकल्पांबाबत तांत्रिक सल्ला घेण्याकरीता नियुक्त करण्यात आलेले E and Y या कंपनीचे अतिरिक्त दोन सल्लागार यांना वेतन अदा करणेबाबत.	११,८१,७६६
४	ईगव्हर्नन्स कामासाठी करार पध्दतीने नियुक्त केलेल्या सेवानिवृत्त अधिकाऱ्यांच्या पारिश्रामिक शुल्क अदा करण्याबाबत.	२२,९१,२५०
५	ई गव्हर्नन्स अंतर्गत पवित्र प्रणाली, RTE २५% प्रवेश, शालार्थ प्रणाली, सरल प्रणाली इ.पोर्टल अंतर्गत देण्यात येणाऱ्या विविध सेवांसाठी सीडॅक यांचेकडील ई-एसएमएसची सुविधा वापरण्यात येते. सदर सेवेनुसार सन २०२४-२५ मध्ये सीडॅककडून ई-एसएमएस सेवा घेण्यासाठी	१,३३,९३०
एकूण निधी (रु.)		५,८५,९०,७९४

२. ई-गव्हर्नन्सच्या प्रकल्पांकरीता उपरोक्त तक्त्यात नमूद केल्यानुसार एकूण रु.५,८५,९०,७९४/-इतकी रक्कम ई-गव्हर्नन्सच्या “मागणी क्रमांक ई-२, २२०२ सर्वसाधारण शिक्षण, ८००, इतर खर्च (०२) संकिर्ण (०२) (५१) ई-गव्हर्नन्स कार्यक्रम (२२०२ एच ४५४), ३१ सहायक अनुदाने” या लेखाशिर्षाखालील सन २०२४-२५ च्या उपलब्ध असलेल्या तरतुदीमधून अदा करण्यास मान्यता देण्यात येत आहे.

३. यासाठी आयुक्त, शिक्षण, महाराष्ट्र राज्य, पुणे यांना नियंत्रक अधिकारी व सहायक संचालक, (लेखा) माध्यमिक व उच्च माध्यमिक शिक्षण संचालनालय, यांना आहरण व संवितरण अधिकारी म्हणून घोषित करण्यात येत आहे.

४. हा शासन निर्णय वित्तीय अधिकार नियमपुस्तिका-२०१५ दिनांक १७ एप्रिल, २०१५ मधील उपविभाग-२ मधील अनुक्रमांक २७ अ मधील नियम क्र. ७६ अन्वये विभागास प्रदान करण्यात आलेल्या वित्त विभागाच्या अनौपचारिक संदर्भ क्र.५२६/व्यय-५, दि.२९.०३.२०२५ अन्वये प्राप्त मान्यतेनुसार निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३३११२१६२२४२२९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(समीर सावंत)

उप सचिव, महाराष्ट्र शासन

प्रत :-

- १) प्रधान सचिव, शालेय शिक्षण व क्रीडा विभाग यांचे स्वीय सहायक मंत्रालय, मुंबई.
- २) आयुक्त, शिक्षण, महाराष्ट्र राज्य, पुणे.
- ३) महालेखापाल (लेखापरिक्षा), महाराष्ट्र, मुंबई / नागपूर १/२.
- ४) महालेखापाल (लेखा व अनुज्ञेयता), महाराष्ट्र, मुंबई / नागपूर १/२.
- ५) निवासी लेखा परिक्षा अधिकारी, मुंबई.
- ६) जिल्हा कोषागार अधिकारी, पुणे.

- ७) अवर सचिव, अर्थसंकल्प, शालेय शिक्षण व क्रीडा विभाग, मंत्रालय, मुंबई.
- ८) कक्ष अधिकारी, रोखशाखा, शालेय शिक्षण व क्रीडा विभाग, मंत्रालय, मुंबई.
- ९) निवडनस्ती,संगणक कार्यासन.